

اسلامی ذبیحہ: جدید فقہ الاقلیات کا ایک مسئلہ

ڈاکٹر محمد قلیل اور



شیخ علام اسلامیہ، جامعہ کراچی

غیر مسلم معاشروں میں
مقیم مسلمانوں کو درپیش
مذہبی مسائل کو ”فقہ
الاقلیات“ کے عنوان کے
تحت بیان کیا جاتا ہے۔ اس
باب کا ایک اہم مسئلہ
ذبیحہ ہے۔ زیرنظر مضمون
میں اس حوالہ سے ایک
نقٹہ نظر بیان کیا گیا ہے۔
جس سے اختلاف کیا
جاسکتا ہے۔ قارئین کی
آراء کا خیر مقدم کیا جائے گا۔

اچکل یورپ اور امریکہ میں بحث چل رہی ہے کہ جانوروں کو حلال کرنے کیلئے مسلمانوں کے طریقے کے مطابق
انہیں روایتی انداز میں ذبح کرنا ضروری ہے یا نہیں؟ پھر وہیں یہ سوال بھی اٹھایا گیا ہے کہ ذبیحہ اور حلال میں کیا
فرق ہے؟ زیرنظر مضمون میں ہم اسی حوالے سے کچھ معمروضات پیش کرنا چاہیں گے۔


اس بحث میں سب سے پہلے لفظ ذبیحہ کی حقیقت کو جانا ضروری ہے۔ ذبیحہ، ذبح سے بناتے ہے۔ امام راغب اصفہانی^(۱)
(۵۰۲ھ) کے بقول: اصل الذبح شق حلق الحیوانات (۱) ذبح کی اصل یہ ہے کہ حیوانات
کے حلقوم میں شکاف ڈالا جائے اور یہی اس لفظ کا بنیادی معنی ہے۔ چنانچہ جانور کو حلال کرنے کیلئے حلق کا شے کا
عمل بہت پرانا ہے۔ جو فطری بھی ہے اور شرعی بھی۔

قرآن نے سورہ المائدہ کے ایک مقام پر ذبح کا مترادف بلکہ زیادہ صحیح الفاظ میں کہنا چاہیے کہ ذبح کا حاصل یا
محمد، ذکا کا لوقر اردا ہے (المائدہ ۳) چنانچہ جب ہم معنوی طور پر ذکا کا لفظ دیکھتے ہیں تو ذبح کے ظاہری معنی
کے ساتھ یہ مفہوم بھی صاف و کھاتی دیتا ہے کہ جانور کو اس طرح ذبح کیا جائے کہ اس کے جسم سے حرارت
غیریزی نکل جائے یعنی خون مکمل طور پر اس کے بدن سے خارج ہو جائے۔ اس مفہوم کو قرآن مجید نے باس الفاظ
ادا کیا ہے۔ الاما ذکیتم (المائدہ ۳) (۲) بحر اس کے جسے تم ذبح کر کے اس کی حرارت غیریزی کو نکال دو۔ گوا
تذکیرہ کا معنی حرارت غیریزی کا اخراج ہے۔ یوں یہ لفظ شریعت میں ذبح کے معروف و متدوال طریقے پر منطبق
ہوا ہے۔ جیسا کہ امام راغب^(۲) نے لکھا ہے۔

وحقیقة التذکیرہ اخراج الحرارة الغریزیۃ لکن خص فی الشرع بابطال الحياة علی وجہ
دون وجه^(۳) یعنی تذکیرہ کی حقیقت، حرارت غریزی کا اخراج ہے، لیکن شریعت میں ایک پنے تلے انداز
سے جانور کی زندگی ختم کرنے کو تذکیرہ کہتے ہیں۔ گویا ذبح اور تذکیرہ دراصل ایک ہی حقیقت کے دور پر ہیں۔
ذبح میں ظاہر کا لحاظ ہے اور تذکیرہ میں باطن کا۔ اور یہ دونوں ایک دوسرے کے لیے لازم و معلوم ہیں۔ اگر کسی
ذبحی میں یوقوت ذبح کا خراج نہ ہو سکے تو اسے حلال نہیں سمجھا جائے گا۔

تذکیرہ میں یہ بھی ضروری ہے کہ جانور میں ترپنے اور پھر کنے کا عمل شدت سے پایا جائے تاکہ تذکیرہ کا مل ہو سکے کم
ترپنے اور پھر کنے سے یقیناً تذکیرہ بھی ناقص ہو گا اور ایسا ذبح کم از کم (عقلی طور پر) غیر طیب (یعنی مضر صحیح)
ہونے کے سب لاائق طعام نہیں رہے گا۔ کیونکہ کسی شے کا قبل طعام ہونا، حلال ہونے کے ساتھ ساتھ طیب
(یعنی مفید صحیح) ہونے کا بھی تقاضا کرتا ہے۔

قرآن مجید نے آخر میتہ یعنی مراد جانور کا گوشت ہمارے لیئے کیوں حرام کیا ہے؟ صرف اسی لیئے کہ اس میں
سے حرارت غریزی کا اخراج نہیں ہو پاتا اور مرمے ہوئے جانور کا گوشت، خون آلو ہونے کے سب غیر طیب



قرآن نے سورہ
المائدہ کے ایک مقام
پر ذبح کا مترادف
بلکہ زیادہ صحیح
الفاظ میں کہنا
چاہیئے کہ ذبح کا
حاصل یا مقصد،
ذکاة کو قرار دیا ہے

ہو جاتا ہے۔ کیونکہ خون میں مختلف اقسام کے جراثیم ہوتے ہیں اور کیا یہ حقیقت نہیں کہ مرے ہوئے جانور کے گوشت میں بدبو پیدا ہو جاتی ہے، جو بسا اوقات اپنے زہر لیکے پن سے کسی کی موت یا پھر کسی یماری کا سبب بن جاتی ہے۔ اسی وجہ سے دنیا میں کوئی بھی مہذب انسان طبعی موت مراہوا جانور کھانا پسند نہیں کرتا۔ قرآن نے درندے کے شکار کئے ہوئے جانور کے باب میں الاما ذکریتم کی قید بلاوجہ نہیں لگائی ہے اور یہاں الا، بطور استثنائے مقطع واقع ہوا ہے یعنی جس جانور کا تذکیرہ ہو گیا ہو، اسے ہی کھایا جاسکتا ہے۔ اسی لیئے یہاں ذبح کی بجائے ذکریتم کا لفظ لا یا گیا ہے جو ذبح کی حقیقت اور اصلاحیت کو نمایاں کر رہا ہے۔ اس جگہ یہ لفظ لانا نہایت موزوں اور بمحل ہے تاکہ کسی ظاہر ہیں کی نگاہ فقط ذبح تک ہی محروم نہ رہ جائے۔ اسے یوں بھی کہا جاسکتا ہے کہ اگر ذبح بکمزلہ مطلوب کے ہے تو ذکرۃ بکمزلہ مقصود کے، یعنی شرع کو ذکر کا لامعاظ تھا، اس نے ذبح کا حکم دیا گیا۔ ذبح میں چونکہ گردن کی کم از کم تین رنگوں کو کاشا ضروری ہوتا ہے۔ جسکی حکمت و غرض حصول ذکارہ کے سوا اپنے اور نہیں۔ کیونکہ ان کے کٹنے سے ہی ذبح کا صحیح اور کامل تذکیرہ ہو پاتا ہے۔ مطلب یہ کہ خون کا مکمل اخراج بیکل جریان شکاف حلق سے ہی ممکن ہوتا ہے، بخلاف کسی اور عضو بدن کے۔ اس لئے کتب فقہ میں ذبح کی تعریف میں لکھا گیا ہے۔

۱. والذبح بین الحلق واللبة والمذبح المرى والحلقوم والودجان وقطع الثالث کاف^(۳)
اور ذبح کا مقام گلے اور سینے کے اوپر کی ہڈی کے درمیان ہے اور مذبح مری، حلقوم اور دوشہ رکیں ہیں جن میں سے تین رنگوں کا کٹنا (بھی) کافی ہے۔

۲. والذبح بین الحلق واللبة والعروق النی تقطع فی الذکوۃ اربعۃ الحلقوم والمرى والودجان فان
قطعها حل الاکل...الخ^(۵)

مقام ذبح حلق اور سینے کے اوپر کی ہڈی کے درمیان ہے اور خون بہانے کے لئے جو رکیں کافی جاتی ہیں، وہ چار ہیں۔ سانس کی نالی، ندا کی نالی، اور دو خون کی نالیاں۔ اگر نہیں کاٹ دیا تو (جانور کا گوشت) حلال ہو گا۔

۳. ان کان بالذبح فوق العقدہ حصل قطع ثلاثة من العروق فالحق ما قاله شراح الہدایہ تعالیٰ
ستغفی...الخ^(۶)

اگر کھنڈی سے اوپر ذبح میں چار میں سے تین رکیں کٹ گئیں، جو ہدایہ کے شارحین نے ستغفی کی اباع میں کہا ہے وہ حق ہے۔ مسئلہ زیر بحث یہ ہے کہ یورپ وامریکہ میں جانور کو الکٹریک شاک Electric Shock کے ذریعہ بیہوش کر کے یا پھر کسی اور ذریعہ سے سن کر کے ذبح کرنے کا رواج چل پڑا ہے۔ جسکی منطقی توجیہہ ان کے خیال میں یہ ہے کہ اس سے جانور کو کم تکلیف ہوتی ہے اور یہ کہ جانور کو زیادہ تکلیف دے کر نہیں مارنا چاہئے۔ جہاں تک اس توجیہ کا تعلق ہے، وہ بجائے خود بہت عمدہ ہے مگر اسے ذبح پر بایس طور محوں کرنا ہمارے نزدیک لفظ تذکیرہ کی حقیقت کو نہ جانتا ہے۔ اس فن کے ماہرین اچھی طرح جانتے ہیں کہ ذبح کی حقیقت اسکے تذکیرہ میں پوشیدہ ہے اور تذکیرہ کے لئے جانور کا شدت کی تکلیف محسوس کرنا بہت ضروری ہے۔ جکا مظاہرہ جانور کی ترپ میں مضر ہے۔ ترپ جتنی زیادہ ہو گی، خون بھی اسی مقدار سے خارج ہو گا۔ کیونکہ جانور کے ترپ میں اسکی بقائے حیات کا فطری جذبہ موجود ہوتا ہے وہ خود کو بچانے کی فکر میں اپنے جسم کی ساری توانائی خون کی شکل میں نجور ڈیتا ہے۔ اس طرح اس کا تذکیرہ بہت عمدہ ہو جاتا ہے یعنی گوشت، خون کے زہر میں جراثیم سے پاک ہو جاتا ہے۔ پھر ایسے ہی گوشت کو علم و تہذیب کی دنیا میں حلال اور طیب کہا جاتا ہے۔ قرآن کریم کا مطالعہ ہمیں بتاتا ہے کہ کسی شے کے حلال ہونے کی علت دراصل اس کا طیب ہونا ہی تو ہے مثلاً:

۱- ﴿يَسْتَأْنُونَكَ مَاذَا أُحِلَّ لَهُمْ فُلْ أُحِلَّ لَكُمُ الطَّيِّبَاتِ﴾ (المائدہ ۲۸)
 (یا آپ سے پوچھتے ہیں کہ ان کے لئے کیا حلال کیا گیا ہے۔ آپ کہہ دیجئے کہ تمہاری لئے طیبات (ستھری چیزوں) کو حلال کیا گیا ہے۔)

۲- ﴿الْيَوْمَ أُحِلَّ لَكُمُ الطَّيِّبَاتِ﴾ (المائدہ ۵)

(آج کے دن تم سب کے لئے صاف ستھری، پاکیزہ اور عمدہ چیزوں کو حلال کیا گیا ہے)

۳- ﴿وَيُحَلُّ لَهُمُ الطَّيِّبَاتِ وَيَحْرَمُ عَلَيْهِمُ الْخَبَائِثِ﴾ (الاعراف ۱۵۷)

(اور نبی ﷺ کے لئے پاکیزہ اور عمدہ چیزوں کو حلال کرتا ہے اور گندی، رڈی، اور ناپاک اشیاء کو حرام) حلال اور طیب کا چولی دامن کا ساتھ اس آیت میں بھی ملاحظہ کیجئے۔

۴- ﴿فِظْلُمٌ مِّنَ الَّذِينَ هَادُوا حَرَّ مَنَا عَلَيْهِمْ طَبِيعَتِ أُحِلَّتْ لَهُمْ﴾... (النساء ۱۶۰)

(پس ان لوگوں کے ظلم کی وجہ سے، جو یہودی ہوئے، ہم نے ان پر اچھی چیزیں، جو ان کے لئے حلال کی گئی تھیں حرام کر دیں)

قرآن کی رو سے
 واضح ہوتا ہے کہ کسی بھی چیز کے قابل طعام ہونے کیلئے فقط اس کا حلال ہونا کافی نہیں بلکہ اس کا طیب ہونا بھی ضروری ہے۔ یہی سبب ہے کہ قرآن مجید میں متعدد مقامات پر حلالاً طیباً کے کھٹے الفاظ لائے گئے ہیں۔ (دیکھئے البقرہ ۱۶۸۔ المائدہ ۸۸۔ الانفال ۲۹۔ الحج ۱۱۲)

ان آیات اور ان جیسی دیگر آیات کی روشنی میں طیبات کا مفہوم بہت آسان ہو جاتا ہے۔ یہی وجہ ہے کہ طیبات کے مفہوم سے آشنا لوگ یہاں جانور، سڑے ہوئے پھل اور بدبودار گوشت کبھی نہیں کھا سکتے۔ واضح رہے کہ آنحضرت ﷺ نے بدبودار گوشت کھانے سے منع کیا ہے۔

عن النبی ﷺ قال اذرمیت بسهمک فغاب عنک فادر کته فکله مالم
ینتن (مسلم، رقم الحدیث: ۲۸۷۰)

جب تم شکار پر اپنا تیر مارو اور پھر شکار تم سے او جھل ہو جائے، پھر تمکو وہ مل جائے تو جب تک بدبودار نہ ہو اس کو کھالو۔ (ہمارے نزدیک روایت میں تمہیہ و تذکیرہ ہر دو کا تصور محفوظ ہے۔ جسے عرفًا سمجھا جاستا ہے۔)

چنانچہ شرعی اور عقلی ہر دو اعتبار سے یہ سب چیزوں غیر طیب ہونے کی وجہ سے حرام اور ناقابل طعام ہیں۔ کیونکہ ان کے استعمال سے انسانی صحت خراب اور براہمودی کی سختی ہے اور ہر وہ چیز جو باعث ضرر ہو، وہ حرام ہے۔ فان المضار كلها حرام بے شک ضرر ساں چیزوں حرام ہوتی ہیں۔

قرآن حکیم میں میتہ (طبعی موت مرنے والا جانور) کے علاوہ جن جانوروں کو حرام قرار دیا گیا ہے، ان میں:

۱- المنخنفة (گلاغٹ کر مرجانے والا جانور)

۲- الموقوذة (دھاروں لے آکے بغیر کسی چیز کی ضرب کے باعث لگنے والی اندوں فی چوت سے مرنے والا جانور)

۳- المتدردية (بلندی سے گر کر مراہوا جانور)

۴- النطیحة (کسی دوسرے جانور کی سینگ لگنے سے ہلاک ہونے والا جانور) اور

۵- وما کل السبع (اور وہ جانور، جسے کسی شکاری جانور نے پھاڑ کھایا ہو)

ذبح کے وقت جانور
دماغی چوٹ کے
باعث بیہوش یا سن
ہونے کی بجائے،
نارمل حالت میں ہو
تاکہ وہ اپنی
تووانائی کو پوری
قوت کے ساتھ
استعمال میں لاتے
ہوئے اپنے پاؤں
مارسکے۔ جس کے
نتیجے میں اس کا
تذکیہ ہو جائے۔

مولانا احمد رضا خان بریلویؒ فرماتے ہیں:
 ”خون مسفوح ناپاک ہے، وہ بدن میں رہے اور جانور مر جائے تو تمام گوشت پوست بخس و حرام ہو
جاتا ہے۔ ذبح مقصود اس کا جد کرنا ہے۔ وہذا حدیث صحیح میں ارشاد ہوا۔ ما انہر الدم
و ذکر اسم اللہ علیہ فکلوا (بخاری) جس کا خون بہادیا گیا اور اس پر اللہ تعالیٰ کا نام ذکر کیا گیا
تو اسے کھاؤ اور فرمایا۔ انہر الدم بما شئت واذکر اسم اللہ علیہ (مسلم) خون بہادے،
جس سے تو چاہے اور اللہ کا نام ذکر کر۔“ (۸)

علامہ غلام رسول سعیدی کے بقول:

”دشمن اللہ سرخی حنفیؒ فرماتے ہیں:۔۔۔۔۔ ایک قول یہ ہے کہ بخس اور فاسد خون کے بہانے کو
زکاۃ کہتے ہیں۔ کیونکہ حیوان میں بینے والا خون حرام ہوتا ہے۔ اللہ تعالیٰ نے محربات کے ضمن
میں فرمایا و دمًا مسفوحًا (یا بینے والا خون) پس بحث کے ازالہ کرنے اور طاہر کو بخس سے متینز
کرنے کا نام زکوٰۃ ہے۔“ (۹)

قاضی ثناء اللہ پانیؒ پتیؒ فرماتے ہیں:

”تذکیہ کی حقیقت صرف یہ ہے کہ جانور کی طبعی حرارت کو بدن سے نکال دیا جائے، لیکن شریعت
میں (ہر طریقے سے ازالہ) حرارت کو تذکیہ نہیں کہا جاتا بلکہ ایک خاص طریقہ سے ابطال حیات کا نام
تذکیہ ہے (یعنی بالارادہ اللہ کا نام لیکر حلق و لبہ کو کاٹ کر یا چھید کر ابطال حیات کرنے کا نام
شرعاً تذکیہ ہے۔“ (۱۰)

ابنہ خون کے تاحذ امکان یا قابل اطمینان اخراج کی صورت میں ایسا ذیجہ حلال ہو جائے گا۔ اور ہمارے نزدیک یہی حال
قریب قریب ان جانوروں کا بھی ہے۔ جنکے ہوش و حواس ختم کر کے انہیں ذبح کیا جاتا ہے۔ ظاہر ہے کہ ایسے جانور پر اپر
ہونے والے عمل جراحت سے کوئی تکلیف محسوس نہیں کر پاتے کیونکہ انہیں اپنی بقاۓ حیات کے لئے ناگزین چلانے کی
صلاحیت سے (الیکٹرک شاک کے ذریعے) محروم کر دیا جاتا ہے۔ چنانچہ ذبح کے وقت ان میں کسی قسم کی مراحت نہیں پائی
جاتی۔ وہ درد کی شدت سے بلبلاتے ہیں، نہ ممیاتے ہیں اور نہ ہی پاؤں مارتے ہیں پھر ظاہر ہے کہ جس مقدار میں ان کے جسم
سے خون جاری ہونا چاہئے، وہ جاری نہیں ہو پاتا۔ پھر ایسے جانوروں کا گوشت انسانی صحت کے لیے کتنا مفید ہو سکتا ہے؟ یہ
آپ بھی سمجھ سکتے ہیں۔ یہ مسئلہ جس طرح طبعی اور غذائی ماہرین کے سوچنے کا ہے وہیں ہم سب کے سوچنے کا بھی ہے۔

ہمارے خیال میں اس طرح کے جانور کو ظاہری پہلو سے ذیجہ ہونے کا اعزاز تو حاصل رہے گا۔ مگر اسے عدم تذکیہ کی وجہ سے
حللاً طیاً کہنا مغل نظر ہو گا البتہ ذبح کی غرض چونکہ تذکیہ ہے۔ پس اگر بشرطیسمیہ، بزرگ مسلم و کتابی، کسی ساختی (مشینی)

عمل کے ذریعے ذبح کی صورت میں جانور کا تذکیرہ ممکن ہو سکتا ہے تو ایسے جانور کا گوشت، طیب ہونے کے سبب یقیناً جائز ہو گا اور ہمیں روایتی طریقے سے ہٹ کر، کٹے ہوئے جانور پر، ازروئے قرآن حکیم کوئی اعتراض نہ ہو گا۔ کیونکہ ذبح نے اپنے عرض کو پالیا ہے۔ طریقہ ذبح چونکہ منصوص بالقرآن نہیں ہے۔ اس لئے اگر زمانے کے تغیر و تبدل یا پھر زیادہ ترقی یافتہ ہونے کے سبب متذکرہ بالاشراط کے تحت کسی غیر روایتی طریقہ ذبح کو اختیار کیا جاتا ہے تو وہ عند الشارع والعقل دونوں صورتوں میں قابل قبول ہو سکتا ہے۔ مگر یہ خیال رہے کہ دماغ پر چوتھا یا ضرب مار کر جانور کو تھوڑی سی دیر کے لئے بے حس و حرکت کر کے، ٹھیک اسی وقت ذبح کرنا، قریب قریب موقوذیت والی کیفیت، کو مصنوعی طور پر پیدا کرنا ہے جو گا ہے با مر جبری تو قابل قبول ہو سکتی ہے۔ مگر مستقل بنیادوں پر اختیار کرنا شاید اسلام کے قانون ذبح سے کھینچ والی بات ہو۔

ہمارے نزدیک گوایے جانور کا تذکیرہ ممکن کیا؟ یقیناً ہو جائے (مثلاً جانور کو ذبح کیا اور ذبح کرتے ہی اسے الثالثہ دیا۔ شیخ نون کی نالیوں سے خون، ڈرین ہو گیا اور اس طرح جانور کا تذکیرہ ہو گیا۔) تب بھی اسے روح قانون کے تحت جائز قرار دینا خاصا مشکل کام ہو گا۔ کیونکہ اسے مصنوعی طور پر موقوذہ بنایا گیا ہے۔

یاد رہے کہ فطری موقوذہ کو الاماڈ کیتم کے قانون کی رو سے بر بنائے نص یا جتہا حلal تسلیم کیا گیا ہے۔ اس لئے مصنوعی موقوذہ کو اس پر مقیاس کرنا درست نہ ہو گا کیونکہ قرآن کا بیان کردہ موقوذہ بالکل فطری اور غیر اختیاری ہے، جبکہ مروجہ موقوذہ مشینیہ، غیر فطری اور خود اختیاری اور کسی کیفیت کے اختیاری ہونے کے فرق سے احکام میں بڑا فرق واقع ہو جاتا ہے۔ پس موقوذہ اخضراری اور موقوذہ خود اختیاری میں بڑا فرق ہے۔ اس لیئے موقوذیت کی حالت کو قرآنی فرمیم و رک میں رکھ کر ہی ہمیں کوئی حکم لگانا ہو گا۔ یقیناً اس طرح کے احکام کسی استثنائی حالت کے تابع ہوتے ہیں، جن کا فطری ہونا ضروری ہوتا ہے۔ اور ظاہر ہے کہ یہ حالت گاہ بگاہ ہی رو بعمل آسکتی ہے۔ چنانچہ ایسے حالات کو مصنوعی طور پر واضح کرنا اور اسے دوامیت فراہم کرنا، کہاں کی داشتمندی ہے؟ کیا ایسے ذیحوم کو قانونی سند جواز فراہم کرنا حالت عموم کے قانون کی صریح تہک اور خلاف ورزی نہیں؟ ہم سمجھتے ہیں کہ ایسے مشینی ذبیحوں کو جواز کی سند عطا کرنے والے، اگر حالت عموم کے قانون جاری کو صحیح تو شائد اپنے فتوؤں سے رجوع کر لیں۔ واضح رہے کہ حلال جانور کو ذبح کرنے کی غرض تو اس کا تذکیرہ ہی ہے۔ مگر اسکی شرط تسمیہ (تکبیر) ہے، جو بوقت ذبح پڑھی جاتی ہے۔ یعنی بسم اللہ، اللہ اکبر۔ اگر کسی جانور کو تسمیہ کے بغیر ذبح کیا جائے اور بظاہر اس کا تذکیرہ بھی ہو جائے تو بھی وہ حلال نہیں ہو گا۔ ذبیح کی حلت میں تسمیہ کا کردار تباہیا ہے کہ اسکے لیے پروردگار عالم نے اسی الفاظ ارشاد فرمایا ہے کہ: و ما اهل بغیر اللہ بہ لیعنی وہ جانور، جس پر اللہ کا نام نہ پکارا جائے وہ حرام ہے (الماائدہ ۳۳) اور یہ ارشاد چار مقامات پر دھرا یا گیا ہے۔ نیز سدھائے ہوئے شکاری درندے کے ذریعے شکار کیتے ہوئے جانور پر قابو پانے کے بعد اللہ تعالیٰ کے بارکت نام کے پڑھنے کا حکم بایں الفاظ بھی آیا ہے:

۱۔ واذکروا اسم الله عليه (الماائدہ ۲۹)

اور اس ذبیح پر اللہ کا نام پڑھو۔ اس سے ثابت ہوتا ہے کہ تسمیہ کے بغیر کوئی ذبیحہ حلال نہیں ہو سکتا نیز فرمایا:

۲۔ ومالکم الاتا كلوا امماذ کر اسم الله عليه (الانعام ۱۱۹)

او تمہیں کیا ہے کہ تم اس (ذبیح) سے نہیں کھاتے، جس پر اللہ کا نام پکارا گیا ہے۔ اور فرمایا:

۳۔ ولا تأكلوا اعمالم يذ کر اسم الله عليه وانه لفسق۔ (الانعام ۱۲۱)



ذبح اور تذکیہ

در اصل ایک ہی حقیقت کے دو روپ ہیں۔ ذبح میں ظاہر کا الحاظ ہے اور تذکیہ میں باطن کا

اور تم وہ جانور نہ کھایا کرو، جس پر اللہ کا نام نہ پکارا گیا ہو۔ اور بے شک ایسے جانور کا کھانا فتنت ہے۔

خلاصہ بحث یہ کہ جانور کو اصلاً حلق سے قطع کیا جائے تاکہ خون کا سیلان و جریان ہو سکے۔ اور ذبح کے وقت جانور دماغی چوت کے باعث بیہوش یا سن ہونے کی وجاء، نارمل حالت میں ہوتا کہ وہ اپنی تو اناتی کو پوری قوت کے ساتھ استعمال میں لاتے ہوئے اپنے پاؤں مار سکے۔ جس کے نتیجے میں اس کا تذکیرہ ہو جائے، جو ذبح کا مقصود ہے۔ مگر یہ اسی وقت ممکن ہے کہ جب جانور کو اس طریقے سے ذبح کیا جائے، جو فطری اور مقصود شریعت سے ہم آہنگ ہو۔ اسے مصنوعی طور پر موقوذہ بننا کر ذبح کرنا، قانون ذبح اسلامی کا مذاق اڑانا ہے۔

یہاں اس امر کا تذکرہ بھی بے محل نہ ہو گا کہ ہمارے فقهاء ذبح کے تعلق سے دو اصطلاحیں پیش کرتے ہیں:

۱- ذبح اختیاری ۲- ذبح اضطراری

ذبح اختیاری سے مراد یہ ہے کہ جانور ذبح کے زیر قدرت (کنٹرول میں) ہو۔ اور وہ اسے حلق سے ذبح کرے۔ جہاں کم از کم تین رگوں کا لکھا ضروری ٹھہرے۔ جبکہ ذبح اضطراری سے مراد ایسا طریقہ ذبح ہے، جو ذبح اختیاری کے بر عکس ہو۔ اس طرح کا ذبح جانور کے کسی بھی حصہ پر (سوائے حلق کے) وار کرنے یا اس پر شکار چھوڑنے کے نتیجے میں حاصل ہوتا ہے اور ہمارے فقہاء نے اسے ذبح اضطراری کا نام دے کر مستقل بنیادوں پر حلال کر رکھا ہے۔ حالانکہ ذبح اضطراری سے مراد ذبح کی اپنی ذاتی حالت ہو تو یقیناً ایسا ذبح حلال ہو گا۔ کیونکہ حالت اضطرار میں حرام شے بھی حلال ہو جاتی ہے۔ پس ذبح اضطراری کو کسی غیر مضرر کے لیے حلال قرار دینا از روئے قرآن غلط ٹھہرتا ہے۔ اس لیے میں ذبح اضطراری کو جانور کی حالت کی وجاء شکاری یعنی ذبح کی حالت پر منطبق کرتا ہوں۔

حوالی و حوالہ جات

چند معطوفات کے بعد اگر استثناء آئے تو اس کا تعلق آخری

المفردات فی غریب القرآن، کتاب الدال، ص ۷۷، الناشر: نور محمد کارخانہ تجارت کتب، آرام

معطوف سے ہوتا ہے نہ کہ سارے معطوفات سے۔ تاہم یہاں باقی معطوفات کا اسٹری از روئے قیاس اخذ کرنا درست

بانغ، کراچی

معلوم ہوتا ہے۔ (بحوالہ قاضی شاہ اللہ پانی پی، تفسیر مظہری

ذبح کی بنی گا تو اس میں سلب مانفذ کی خصوصیت پیدا ہو جائیگی

(اردو)، جلد ۳، ص ۳۵۸، اردو ترجمہ: مولانا عبد الداہم جلالی،

او معنی ہو گا۔ حرارت نکال لی یعنی سلب کر لی۔ اسی کو سلب مأخذ کرتے ہیں۔

سعید ایم کمپنی، ادب منزل، پاکستان چوک، کراچی

۱۹۸۰

مولانا احمد رضا خان بریلوی (م ۱۹۲۱ء) فتاویٰ رضویہ

۳- المفردات فی غریب القرآن، کتاب الدال، ص ۱۸۰

جلد ۲، ص ۳۳۵، کتاب الذبائح، رضا فائز نڈشن، جامعہ

عبداللہ بن احمد بن محمود الشفیعی (م ۱۴۰ھ) کنز الدقائق، کتاب

نظامیہ رضویہ، اندر و اندر لوبھاری دروازہ، لاہور، ۱۹۰۱ء

الذبائح، ص ۳۱۲، المکتبۃ العربیہ، دیکشیر کالونی، کراچی۔

مولانا غلام رسول سعیدی، تحریح صحیح مسلم، جلد ۹، کتاب

ابو الحسن بن احمد بن جعفر البغدادی المعروف بالقدوری

الصید والذبائح ص ۳۶۹، فرید بک اشال،

(م ۲۲۸ھ) مختصر القدوری، کتاب الصید والذبائح، ص ۲۱۹

۴- احمد بن عاصم بن فیصل، کتاب الصید والذبائح، م ۱۹۹۶ء

لکتبہ خیر کشیر، آرام باغ، کراچی۔

تفسیر مظہری، جلد ۳، ص ۳۵۷، اردو ترجمہ: مولانا عبد الداہم

۵- محمد امین ابن عابدین الشافعی، رواجات، کتاب الذبائح

الجلالی، سعید ایم کمپنی، ادب منزل، پاکستان چوک

۶- دارالحکومات، بیروت، جلد ۵، ص ۱۸۷

کراچی، ۱۹۸۰ء

۷- امام ابوحنیفہ کے نزدیک الاماڈ کیتم میں استثناء صرف درمنہ

کے کھانے ہوئے جانور سے تعلق رکھتا ہے۔ ان کا کہنا ہے کہ